



नेपाल राजपत्र

श्री ५ को सरकारद्वारा प्रकाशित

खण्ड ५२) काठमाडौं, असोज २६ गते २०५६ साल (अतिरिक्ताङ्क ५१)

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज ज्ञानेन्द्र वीर विक्रम शाहदेवबाट विजया दशमीको
उपलक्ष्यमा देशवासीका नाममा बक्सेको सन्देश
२०५६ साल असोज २६ गते मंगलबार

प्यारा देशवासीहरू,

राष्ट्रिय चाडबडा दशैं नेपालीहरूको घरदैलोमा आइपुगेको छ । यस शुभ
उपलक्ष्यमा देशभित्र र बाहिर रहेका सबै नेपालीहरूमा सुख, सुस्वास्थ्य तथा समृद्धिका
लागि शुभकामना व्यक्त गर्दछौं । सत्य तथा न्यायले अन्ततः विजय प्राप्त गर्दछ भन्ने
कुरालाई विजया दशमीले स्मरण गराउँदछ । जतिभुक्तै कठिन भए तापनि यस शाश्वत
सन्देशलाई हामीले राष्ट्रिय जीवनमा आत्मसात गर्न सक्नु पर्दछ ।

प्रजातन्त्रको प्रतिफल व्यक्ति-व्यक्तिले पाउन सक्ने वातावरण तयार गरी सबल
र समुन्नत नेपालको निर्माण गर्नु परेको छ । यसका लागि सम्पूर्ण नेपालीहरूबीच
पारस्परिक विश्वास, सहमति र सद्भाव कायम राख्नु आजको आवश्यकता हो ।

आधिकारिकता मुद्रण विभागबाट प्रमाणित गरिएको छ, मात्र लागु हुनेछ।

जनतालाई विधिको शासन एवं पारदर्शी तथा स्वच्छ प्रशासनको अनुभूति दिनुका साथै शान्ति सुरक्षाको सुव्यवस्था गरी यथाशोघ्र निर्वाचन सम्पन्न गर्ने प्रमुख दायित्व सहित नयाँ मन्त्रिपरिषद् गठन भएको छ । यस मन्त्रिपरिषद्ले सम्पूर्ण देशवासीहरूको सहयोग प्राप्त गरी आफूलाई सुम्पिएको जिम्मेवारी पूरा गर्नेछ भन्ने हामीले विश्वास लिएका छौं ।

अन्त्यमा, मातृभूमिप्रतिको दायित्व र कर्तव्य बोध गर्दै गौरवशाली राष्ट्र निर्माणमा एकजुट हुन सबै नेपालीलाई श्री नवदुर्गा भवानीले प्रेरणा दिऊन् !

जय नेपाल !

हुकुम बस्से बमोजिम,

पशुपतिभक्त महर्जन

श्री ५ महाराजाधिराजका प्रमुख सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।